

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే ఉత్తరకాండే  
॥ పంచనవతితమః సర్గః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

## ॥ పంచనవతితమః సర్గః ॥

స్వీయాం శుద్ధిం సమర్థయితుం సీతా శపథం కరోత్త్వితీ శ్రీరామస్య విచారః

రామో బహుాన్యహాన్యేవ తద్ గీతం పరమం శుభం ।  
శుశ్రావ మునిభిః సార్థం పార్థివైః సహ వానరైః ॥ 7.95.1 ॥

తస్మిన్ గీతే తు విజ్ఞాయ సీతాపుత్రౌ కుశీలవౌ ।  
తస్యాః పరిషదో మధ్యే రామో వచనమబ్రవీత్ ॥ 7.95.2 ॥

దూతాఞ్కుద్ధసమాచారానాహుయాత్మమనీషయా ।  
మద్ వచో బ్రూత గచ్ఛద్వమితో భగవతోఽంతికే ॥ 7.95.3 ॥

యది శుద్ధసమాచారా యది వా వీతకల్మషా ।  
కరోత్స్వహాత్మనః శుద్ధిమనుమాన్య మహామునిం ॥ 7.95.4 ॥

ఛందం మునేశ్చ విజ్ఞాయ సీతాయాశ్చ మనోగతం ।  
ప్రత్యయం దాతుకామాయాస్తతః శంసత మే లఘు ॥ 7.95.5 ॥

శ్వః ప్రభాతే తు శపథం మైథిలీ జనకాత్మజా ।  
కరోతు పరిషన్మధ్యే శోధనార్థం మమైవ చ ॥ 7.95.6 ॥

శ్రుత్వా తు రాఘవస్యైతద్ వచః పరమమద్భుతం ।  
దూతాః సంప్రయయుర్బాధం యత్ర వై మునిపుంగవః ॥ 7.95.7 ॥

తే ప్రణమ్య మహాత్మానం జ్వలంతమమితప్రభం ।  
ఊచుస్తే రామవాక్యాని మృదూని మధురాణి చ ॥ 7.95.8 ॥

తేషాం తద్ భాషితం శ్రుత్వా రామస్య చ మనోగతం ।  
విజ్ఞాయ సుమహాతేజా మునిర్వాక్యమథాబ్రవీత్ ॥ 7.95.9 ॥

ఏవం భవతు భద్రం వో యథా వదతి రాఘవః ।  
తథా కరిష్యతే సీతా దైవతం హి పతిః స్త్రియాః ॥ 7.95.10 ॥

తథోక్తా మునినా సర్వే రాజదూతా మహౌజసం ।  
ప్రత్యేత్య రాఘవం సర్వం మునివాక్యం బభాషిరే ॥ 7.95.11 ॥

తతః ప్రహృష్టః కాకుత్స్థః శ్రుత్వా వాక్యం మహాత్మనః ।  
ఋషీంస్తత్ర సమేతాంశ్చ రాజ్జశ్చైవాభ్యభాషత ॥ 7.95.12 ॥

భగవంతః సశిష్యా వై సానుగాశ్చ నరాధిపాః ।  
పశ్యంతు సీతాశపథం యశ్చైవాన్యోఽపి కాంక్షతే ॥ 7.95.13 ॥

తస్య తద్ వచనం శ్రుత్వా రాఘవస్య మహాత్మనః ।  
సర్వేషామృషిముఖ్యానాం సాధువాదో మహానభూత్ ॥ 7.95.14 ॥

రాజానశ్చ మహాత్మానం ప్రశంసంతి స్మ రాఘవం ।  
ఉపపన్నం నరశ్రేష్ఠ త్వయ్యేవ భువి నాన్యతః ॥ 7.95.15 ॥

ఏవం వినిశ్చయం కృత్వా శ్వోభూత ఇతి రాఘవః ।  
విసర్జయామాస తదా సర్వాంస్తాంఛత్రసూదనః ॥ 7.95.16 ॥

ఇతి సంప్రవిచార్య రాజసింహః  
శ్వోభూతే శపథస్య నిశ్చయం వై ।  
విససర్జ మునీన్ నృపాంశ్చ సర్వాన్  
స మహాత్మా మహతో మహానుభావః ॥ 7.95.17 ॥

॥ ఇత్యార్ద్రే శ్రీమద్రామాయణే వాల్మీకీయే ఆదికావ్యే  
ఉత్తరకాండే పంచనవతితమః సర్గః ॥